

खर्चावर नियंत्रण ठेवण्यासंबंधी सूचना

महाराष्ट्र शासन,
वित्त विभाग,
परिपत्रक क्रमांक पी-५१८/प्र.क्र.१४६/९१/अर्थोपाय,
मंत्रालय, मुंबई ४०० ०३२.
दिनांक :- १७ मे १९९१

वाचा :- शासन परिपत्रक क्र.पी-५१८/डब्ल्यूअॅन्डा/२४८०(अ)-७४/
बी-२, दिनांक २७ नोव्हेंबर १९७४ (प्रत सोबत जोडली आहे.)

परिपत्रक

काही वेळा शासनाने घेतलेल्या निर्णयानुसार, एकाच वेळेस मोठ्या रकमा शासनाच्या लेख्यातून केंद्र शासन, केंद्र शासनाच्या एजन्सिज किंवा स्वायत्त संस्था, यांना प्रदान करावयाच्या असतात. राज्याची रोख शिलकी परिस्थिती अशा मोठ्या रकमांचा भार सहन करू शकेल, यासाठी उचित उपाययोजना केल्याशिवाय अश्या मोठ्या रकमा अचानकपणे प्रदान केल्याने शासनाची अर्थोपाय परिस्थिती बिघडण्याची शक्यता असते. म्हणून अशा मोठ्या रकमा खर्ची पडण्यासंबंधी वित्त विभागाच्या अर्थोपाय कार्यासनात पूर्वसूचना देणे अत्यंत जरूरीचे असते. पुढील महिन्यात/तिमाहीत शासनाच्या संभवनीय येणे रकमा व प्रदान करावयाच्या रकमा, याबद्दल अंदाज करणे व अनधिकृत अधिकर्ष टाळण्याच्या दृष्टीने काही रकमांचे प्रदान करणे थांबविणे किंवा पुढे ढकलणे अथवा इतर काही उपाय योजणे जरीचे आहे किंवा कसे यासंबंधी विचार करणे हे अर्थोपाय कार्यासनाचे काम आहे. तदनुसार, जेव्हा रु.५० लाख, किंवा त्यापेक्षा जादा रक्कम प्रदान करावयाची असेल तेव्हा सदर खर्ची पडणाऱ्या रकमेसंबंधी शक्य तेवढ्या लवकर व कमीतकमी देय रकमेच्या एक आठवडा अगोदर वित्त विभागाच्या अर्थोपाय कार्यासनास पूर्वसूचित करण्यासंबंधीच्या सूचना संदर्भात नमूद केलेल्या वित्त विभागाच्या दिनांक २७ नोव्हेंबर, १९७४ च्या परिपत्रकान्वये देण्यात आल्या होत्या.

२. उपरिनिर्दिष्ट रु.५० लाखाची मर्यादा ही १९७४ सालात निश्चित केलेली होती. सदर मर्यादा निश्चित केलेल्या वर्षाच्या अर्थसंकल्पीय तरतुदीच्या मानाने सध्याच्या

अर्थसंकल्पीय तरतूदीत मोठ्या प्रमाणात झालेली वाढ लक्षात घेता, पूर्वीची निश्चित मर्यादा आता वाढविणे जरूरीचे झाले आहे. तेव्हा, या परिपत्रकाद्वारे सर्व मंत्रालयीन विभागांस अशी विनंती करण्यात येते की, जेव्हा रु.१ कोटी या त्यापेक्षा अधिक रक्कम मुक्त करावयाची असेल, तेव्हा सदर खर्च पडणा-या रकमेसंबंधी शक्य तेवढ्या लवकर व कमीत कमी देय रकमेच्या एक आठवडा अगोदर, वित्त विभागाच्या अर्थोपाय कार्यासन स त्याबाबत पूर्वसूचना देऊन रक्कम मुक्त करण्यासंबंधी संमती घ्यावी. तसेच सदर रक्कम मुक्त करण्यासंबंधी प्रस्ताव पाठविलाना संबंधित विभागाने खाली नमूद केलेल्या परिशिष्टात आवश्यकती माहिती न चुकता वित्त विभागास उपलब्ध करून द्यावी :-

(रु. लाखात)

अर्थसंकल्पीय शीर्षाचा तपशिल	अर्थसंकल्पीय तरतूदीची रक्कम	मुक्त केलेली रक्कम	शिल्लक रक्कम	झालेला खर्च	अशिक्षित खर्च	मुक्त करण्यासाठी प्रस्तावित केलेली रक्कम
				माहे	माहे	
				अखेर	अखेर	
	रु.	रु.	रु.	रु.	रु.	रु.
१	२	३	४	५	६	७

महाराष्ट्राचे राज्यपाल यांच्या आदेशानुसार व नावाने,

नही

(पी.एस.बेदी)

उप सचिव, महाराष्ट्र शासन,
वित्त विभाग.

प्रति,

- १) सर्व मंत्रालयीन विभाग,
- २) महानेखापाल, महाराष्ट्र-१, मुंबई (ले. व रु.)
- ३) महानेखापाल, महाराष्ट्र-२, नागपूर (ले. व रु.)
- ४) वित्त विभागातील सर्व व्यय कार्यासने,
- ५) निवड नस्ती, अर्थोपाय कार्यासन, वित्त विभाग.